



संगीत नाटक अकादेमी  
नई दिल्ली

प्रेस विज्ञप्ति

12 अगस्त 2010

### सुश्री लीला सामसन संगीत नाटक अकादेमी की अध्यक्ष नियुक्त

भारत सरकार ने प्रतिष्ठित भरतनाट्यम कलाकार सुश्री लीला सामसन को 10 अगस्त 2010 से 5 वर्ष की समयावधि के लिए संगीत नाटक अकादेमी, नई दिल्ली का अध्यक्ष नियुक्त किया है। संगीत नाटक अकादेमी-संगीत, नृत्य एवं नाटक की राष्ट्रीय अकादेमी है और भारत सरकार की स्वायत्त संस्था है। भारत के प्रथम राष्ट्रपति डॉ. राजेन्द्र प्रसाद के कर कमलों द्वारा जनवरी 1953 में संगीत नाटक अकादेमी का उद्घाटन किया गया, तब से यह अकादेमी प्रदर्शन कलाओं की शीर्षस्थ राष्ट्रीय संस्था के रूप में कार्यरत है।

सुश्री लीला सामसन अकादेमी की 12वीं अध्यक्ष होंगी। अकादेमी के इस गरिमामय पद को सुशोभित करने वालों में श्रीमती इन्दिरा गांधी, श्री के पी एस मेनन, श्रीमती कमला देवी चट्टोपाध्याय, श्री वी.के नारायण मेनन, श्री गिरीश कारनाड, श्री भूपेन हजारिका एवं श्री राम निवास मिर्धा जैसी विभूतियाँ रहीं हैं।

तमिलनाडु के कुन्नूर में वर्ष 1951 में जन्मीं सुश्री लीला सामसन ने कलाक्षेत्र कॉलेज ऑफ फाइन आर्ट्स, चेन्नई में भरतनाट्यम प्रशिक्षण प्राप्त किया। सुश्री सामसन भरतनाट्यम की उत्कृष्ट नृत्यांगना के रूप में जानी जाती हैं, जिन्होंने एक अग्रणी गुरु एवं नृत्य संरचनाकार के रूप में भी कला जगत की सेवा की। अपनी गुरु श्रीमती रूक्मिणी देवी अरुन्डेल के अत्यन्त निकट रहीं सुश्री लीला सामसन, सम्प्रति कलाक्षेत्र फाउंडेशन, चेन्नई की निदेशक हैं। उन्हें वर्ष 1990 में पद्मश्री की उपाधि से एवं वर्ष 2000 में संगीत नाटक अकादेमी पुरस्कार से सम्मानित किया गया।

जयन्त कस्तुआर  
सचिव  
संगीत नाटक अकादेमी